

an>

Title: Need to develop Narela in Delhi as a modern township.

डॉ. उदित राज (उत्तर-पश्चिम दिल्ली) : मेरा संसदीय क्षेत्र उत्तर पश्चिम दिल्ली के नरेला में डी.डी.ए. द्वारा आवासीय फ्लैट्स बनाए गए थे, जिन्हें डी.डी.ए. की पिछली आवासीय योजना में शामिल किया गया था। पिछली आवासीय योजना के अंतर्गत आवंटित फ्लैट्स वापिस कर दिया था और वर्तमान में चल रही आवासीय योजना में भी यहाँ के लिए आवेदन कम आ रहे हैं। इसका कारण यह है कि नरेला को जिस तरह से विकसित किया जाना था वैसा नहीं किया गया। वर्ष, 1986 में नरेला सबसिटी बनाने हेतु जमीन का अधिग्रहण किया गया था और यहाँ पर डी.डी.ए. द्वारा कम्युनिटी सेंटर, मॉल सहित अन्य सुविधाएँ मुहैया करायी जानी थी जो अभी तक नहीं हो सकी हैं।

अतः शहरी विकास मंत्री महोदय का ध्यान उपरोक्त मुद्दों की ओर आकर्षित करते हुए माँग करता हूँ कि अतिशीघ्र उपरोक्त सुविधाएँ मुहैया कराने हेतु संबंधित अधिकारियों को निर्देशित किया जाए।